



РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

Бр./Nr 12-1584/2

19.06.2023.г.



Врз основа на член 22 став 1 од Законот за спречување корупцијата и судирот на интереси („Службен весник на Република Македонија“ бр. 12/19), член 40 став 2 од Деловникот за работа на Државната комисија за спречување на корупцијата, постапувајќи по предмет оформлен по пријава поднесена од познат подносител, Државната комисија за спречување на корупцијата (во натамошниот текст ДКСК), на 88-мата седница одржана на 16.06.2023 година ја донесе следната

ОДЛУКА

Пријавата заведена под број 12-1584/1 од 13.03.2023 година, против лицето ///, судија на /// суд ///, СЕ ОТФРЛА.

ДКСК утврди дека согласно Законот за спречување на корупцијата и судирот на интереси нема надлежност за постапување во предметниот случај, а предметот ќе го достави на надлежно постапување на Судскиот совет на Република Северна Македонија.

Предметот со број 12-1584/1 од 13.03.2023 година да се затвори и да се архивира.

Оваа одлука во деперсонализирана форма да се објави на веб страницата на ДКСК во рок од 5 (пет) дена од донесувањето.

Образложение

Од страна на познат подносител на ден 13.03.2023 година поднесена е пријава за лицето ///, судија на /// суд /// и оформлен е предмет број 12-1584/1 од 13.03.2023 година.

Во пријавата подносителот изнесува наводи за вмешаност на судијата во коруптивни дејствија кои наводи подносителот ги заснова на неоправдано одолговлекување на постапувањето на судијата во предмет, со недонесување на решение за поставување на привремен управител на правни лица долго време по одржување на закажано рочиште. Според подносителот на пријавата, со одолговлекување на постапувањето по предметот односно со недонесување на решение за поставување на привремен управител на правните лица, биле создадени услови фирмите да бидат избришани со намера да се прикријат финансиски злоупотреби сторени во рамки на нивното работење, како и да се осуствуат интересите на подносителот на пријавата како содружник и интересите на други заинтересирани страни.

По разгледувањето на предметните наводи, ДКСК констатира дека во случајот станува збор за наводи кои не се предмет на нејзино надлежно постапување, туку се работи за наводи по прашање поврзано со надлежно постапување на друг надлежен орган по што

оцени дека нема надлежност за постапување во предметниот случај, а предметот ќе го достави на надлежно постапување на Судскиот совет на Република Северна Македонија.

Имајќи го предвид погоре наведеното, ДКСК одлучи како во диспозитивот на оваа Одлука.

Доставено до:
- подносителот на пријавата

Изготвил: А.Р.М.
Одобрил: м-р Ш.С., член на ДКСК



Адреса: ул. Пресвета Богородица број 3, 1000 Скопје - Република Северна Македонија
Adresa: rr. Presveta Bogorodica nr.3, 1000 Shkup - Republika e Maqedonisë së Veriut

email: contact@dksk.org.mk

тел/tel: +389 2 3248 930

<https://www.dksk.mk>